


Dehra ġdida
ghall-koppla
ta' Lorenzo
Gafa`




Graġja ta' 100 Sena ilu

Il-koppla tal-knisja parrokkjali kienet ghadha tabilhaqq minghajr lanterna sal-bidu tas-seklu għoxrin. Dan jixhduh ritratti antiki tal-knisja parrokkjali meħudin lejn l-aħħar tas-seklu dsatax. Fl-1907, fi żmien l-arcipriet Degabriele sar intervent fuq l-iskutella tal-koppla u nbriet lanterna ġdida. Ix-xogħol, mifrux fuq sitt xhur, sar mill-bennej Carmelo Vella (*tal-Ggant*) fuq disinn tal-imghallem Żejtuni Ġużeppi Zahra (*tal-Qabla*). Il-periti responsabbli għal dan il-proġett kienu Annibale Lupi u Salvatore Sacco. Ix-xogħol ġie fi tmiemu nhar it-tlieta ta' Novembru 1907 meta tlella s-salib tal-ġebel għal fuq il-koppla. Għall-okkazjoni, dak in-nhar, daqqet ukoll fil-knisja l-Banda Beland.

Minkejja li nbriet ferm wara l-mewt ta' Gafa`, l-lanterna u x-xogħol li sar fuq l-iskutella tal-koppla jaqblu ma' l-istil arkitettoniku tal-knisja u jzommu l-istess sens ta' skala u proporzjon tal-binja originali. Nistghu nġhidu li dan il-proġett ġab fi tmiemu l-bini tal-knisja parrokkjali għal kif nafuha illum mibdi bis-saħħa ta' Girgor Boniċi fl-1692. L-aħħar intervent fuq l-lanterna tal-koppla sar f'Ġunju tal-1990 fl-istess żmien li l-Papa Gwanni Pawlu II kien qed jżur l-ġżejjer tagħna għall-ewwel darba. ■

“Għall-okkazjoni,
dak in-nhar,
daqqet ukoll
fil-knisja l-Banda
Beland.”



L-Imghallem Ġużeppi Zahra